

ذوالقرنین اور سید سکندری

از جناب مولانا محمد حفظ الرحمن صاحب دیوبند

اسلامی مسائل میں تشریقین یورپ کو یہ کمال حاصل ہے کہ وہ اکثر تاریخی حقائق کو نظر انداز کر کے اپنے اندازے اور قیاس سے چند ایسے مقدمات وضع کر لیتے ہیں جن سے ان کو اپنے منزعومات اور خیالات میں مدد ملے اور اسلام بلکہ قرآن عزیز کے بیان کردہ حقائق کی تردید کی جاسکے۔

چنانچہ اصحاب رقیم (پیڑا) کے متعلق قرآن عزیز نے جب چند حقائق کا اظہار کیا اور مہضت و عبرت کے لئے ان کے حالات و واقعات کو روشنی میں لایا تو ناواقفیت اور جہل کو چھپانے یا انرا تہصیب قرآن کی تکذیب کے لئے رقیم (پیڑا) کے وجود ہی سے انکار کر دیا اور جرات بے جا کے ساتھ یہ کہہ دیا کہ محمد (صلی اللہ علیہ وسلم) نے عرب کے سنے سنائے جوڑے قصے کو وحی الہی کہہ کر بیان کر دیا ہے مگر جب قدرت کے ہاتھوں نے قرآن کا اعلان حق کے تیرہ سو سال کے بعد پیڑا کو شیک اسی مقام پر ظاہر کر دیا اور اسکے عظیم الشان کھنڈا بننے و جوہر کا اعلان کرنے لگے تو ان کو حقیقت کے سامنے سر جھکا نا پڑا اور ندامت و شرمساری کے ساتھ قرآن عزیز کے اعلان حق کو تسلیم کئے بغیر ان کے لئے کوئی چارہ کار نظر نہ آیا۔

اسی طرح جب قرآن عزیز نے تفصیل کے ساتھ یہ بتایا کہ بنی اسرائیل ایک طویل عرصہ تک مصر میں نراۃ معراۃ قبطیوں کے غلام رہے ہیں اور موسیٰ (علیہ السلام) نے صدیوں کے بعد ان کو خدا کے بٹھے ہوئے اعجاز کے ذریعہ نجات دلائی، اور اس مسئلہ میں تو خدا نے بھی ایک صحت قرآن عزیز اور وحی الہی کے علم و بصیرت کا ساتھ دیا۔ مگر اس کے باوجود ان در بیان علم نے ایک عرصہ تک بنی اسرائیل کی عداوت

کا انکار کیا اور علم حقیقی کی تکذیب کے وہ پہرہ کر اس کا مذاق اڑایا مگر مصری خضریات نے جب فرعون کے مشہور سنگی کتبہ کا انکشاف کرایا اور کتبہ کی کندہ عبارت نے بنی اسرائیل کی غلامی پر گونہ روشنی ڈالی تو آہستہ آہستہ جہل نے علم کے سامنے شکست قبول کر لی اور اب ان نظریات میں بھی تبدیلی ہونے لگی جو فلسفہ تاریخ کے نام پر ظن و تخمین سے قائم کئے گئے تھے اور جن کو علم کا دھجہ دیا گیا تھا یہاں تک کہ اب انکا اقرار کی شکل میں تبدیل ہونے لگا۔

ٹھیک اسی طرح ذوالقرنین یا تاجورج اور سد کا معاملہ ہے۔ قرآن عزیز نے ایک ایسے بادشاہ کا تذکرہ کیا ہے جس کا لقب ذوالقرنین ہے اور جس نے مشرق و مغرب تک فتوحات کیں اور دوران فتوحات میں ایک ایسے مقام پر پہنچا جہاں کے بسنے والوں نے اس سے یہ شکایت کی کہ تاجورج و تاجورج ہم کو تلے اور وحشیانہ حملے کر کے فساد مچاتے اور بربادی لاتے ہیں آپ ہم کو ان سے نجات دلائیے۔ ذوالقرنین نے یہ سن کر ان کو تسلی و تسفی دی اور لوہے اور تانبے کو گچھلا کر دو پہاڑوں کے درمیان ایک ایسی سد قائم کر دی کہ شکایت کرنے والے یا تاجورج و تاجورج کے فتنہ سے محفوظ ہو گئے۔

مشرقین اور یورپ نے جب اس واقعہ کا مطالعہ کیا تو حسبِ عادت اپنے پیشرو مشرکین مکہ او کفار عرب کی طرح فوراً یہ کہہ دیا۔

ان ہی الا اساطیر الاولین یہ قرآن کچھ نہیں ہے گھریلے لوگوں کی من گھڑت کہانیاں۔

اور بڑے زور شور کے ساتھ یہ دعویٰ کیا کہ ذوالقرنین کا یہ قصہ اجلہ قرآنی کا اعجاز اور عبرت و موعظت کیلئے حقیقی واقعہ نہیں ہے بلکہ عرب کی ایک فرسودہ داستان اور بے سرو پا کہانی کو تو وحی الہی کی حیثیت دیدی گئی ہے۔ ورنہ تاریخی دنیائیں ذوالقرنین اور تاجورج و تاجورج کی شخصیتیں اور سد ذوالقرنین کا وجود کوئی حقیقت نہیں رکھتا۔

ایسی صورت میں ایک مسلمان کا فرض ہے کہ نہ صرف اپنے ذاتی اعتقاد کی بنا پر بلکہ تاریخی

نقطہ نگاہ سے یہ واضح کرے کہ قرآن عزیز کا بگڑا ہوا علم اوسعی الہی کا عطا کیا ہوا یقیناً دوسرے مختلف فیہ مسائل کی طرح اس مسئلہ میں بھی اپنی جگہ علم یقین اور حقیقت ہے اور مفسرین کا انکار بلاشبہ جہل و غن و تخمین، اود باطل مزعومات کا طومار ہے لہذا ان تاریخی حقیقتوں کا انکار بیجا تعصب اور ہٹ دہری کی راہ سے ہے نہ کہ اظہار حقیقت کے پیش نظر۔

پس آج کی صحبت میں ہماری بحث کا روئے سخن یہی مسئلہ ہے اور ہماری خواہش ہے کہ اس سلسلہ کے تمام طب و اس کے بیان کر دینے کے بعد حقیقتِ حال کو منصفہ شہود اور منظرِ عام پر لایا جائے، تاکہ حق و باطل میں امتیاز ہو سکے۔ اور گمراہی ہدایت سے بدل جائے۔ لیکن اصل بحث سے پہلے یہ واضح ہو جانا ضروری ہے کہ قرآن عزیز نے اپنے مقصد موعظت و عبرت کے پیش نظر جس صاف اور سادہ رنگ میں اس واقعہ کو بیان کیا تھا۔ اسرائیلی روایات اور ان کی پیروی میں مفسرین و مورخین نے اس کے بالکل برعکس ایسے عجوبہ اور دوراز کار باتوں سے مزین کر کے پیش کیا کہ بڑی حد تک حقیقتِ حال مستور ہو گئی اور نئے نئے قسم کے الجھاؤ پیدا ہو گئے۔ اور اس پر کسی عقلمند کا یہ مقولہ صادق آنے لگا کہ جو شے جس قدر زیادہ مشہور ہوتی ہے وہ اسی قدر حقیقت سے دور ہوتی جاتی ہے۔ چنانچہ اس واقعہ کے تحلیل و تفصیل کے بعد مغرب یہ حقیقت آشکار ہو جائیگی۔

نوافقرین کی اس بحث سے قبل کہ نوافقرین کا مصداق کون سی شخصیت ہے۔ یہ بات قابلِ غور ہے۔
 درجہ نسب کہ اس ہستی کو نوافقرین کیوں کہا گیا اور کیا یہ لقب قرآن عزیز کا دیا ہوا ہے یا اس کے بارہ میں یہ تخمیل قرآن عزیز سے پہلے قائم ہو چکا تھا اور قرآن عزیز نے اس کو صرف روشناس کر لیا ہے۔
 مشہور حافظِ حدیث، جلیل القدر مفسر اور متاثر ترین ناقد و مفسر مروج علامہ حماد الدین بن کثیر نے اپنی تفسیر اور تاریخ میں ابن جریر نے اپنی شہرہ آفاق تاریخ میں اور ابن عساکر ابن خلکان، ابن اثیر ابن خلدون نے اپنی تاریخوں میں مسعودی نے مروج الذهب میں بھرتاخرین میں ہستاقی اور

فرج دہدی نے دائرۃ المعارف میں اسی طرح انسانی کچھوپٹیاں برٹانیا میں اس لقب سے لقب ہونے کے جو وجہ نقل کئے ہیں اور عربی اور عبرانی رعایات بیان کی ہیں وہ یہ ہیں۔

(۱) ذوالقرنین اس لئے کہا گیا کہ وہ روم و فارس دو ملکوں کا مالک تھا اور قرن جس کا ترجمہ سینگ ہے بطور استعارہ کے طاقت و حکومت کے معنی میں استعمال کیا گیا ہے یعنی دو حکومتوں کا مالک دہالی۔ یہ اہل کتاب کی رائے ہے۔ اور بعض مفسرین اسلام بھی اس کے مؤید ہیں۔

(۲) اس کے سر میں سینگ کے مشابہ دونوں جانب میں دو غنودا اُبھرے ہوئے تھے۔ یہ وہب بن منبہ کی رائے ہے۔

(۳) وہ فتوحات کرتا ہوا مشرق و مغرب تک پہنچا اور دونوں جہت میں بہت سے ممالک پر قابض و مسلط بنایا۔ زہری کا قول ہے۔

(۴) اس کی زلفیں دراز تھیں اور وہ ہمیشہ اپنے بالوں کو دو حصے کر کے اور ان کی پٹیاں گوندھ کر دونوں کانڈھوں پر ڈالے رکھتا تھا۔ ان دونوں کو قرن سے تشبیہ دیکر یہ لقب دیا گیا۔ یہ قول حسن ابھی کی طرف منسوب ہے۔

(۵) اس نے ایک جابر بادشاہ کو اپنی قوم کو توحید کی دعوت دی، بادشاہ یا قوم نے غضبناک ہو کر اس کے سر کے ایک جانب میں سخت چوٹ لگائی اور جب اس پر بھی اس نے دعوت توحید کو جاری رکھا تو دوسری جانب چوٹ مار کر اس کو شہید کر دیا۔ اس ضرب سے اس کے سر پر چھوٹا نشان پڑ گئے تھے ان کی وجہ سے اس کو یہ لقب دیا گیا۔ اس توجیہ کو حضرت علیؓ کی جانب منسوب کیا جاتا ہے۔

(۶) وہ نجیب الطرفین تھا اس لئے والدہ والدہ کی نجات کو قرن کے ساتھ تشبیہ دی گئی اور ذوالقرنین کہا گیا۔

(۷) اس نے استقامت و طویل عمر پائی کہ انسانی دنیا کے دو قرن (دو صدیوں) تک زندہ رہا۔

(۸) جب جنگ کرتا تھا تو یک وقت دونوں ہاتھوں سے ہتھیار اٹھاتا بلکہ دونوں سکاؤں سے بھی شہر کر لگاتا تھا۔

(۹) اس نے زمین کی تاریکی اور روشنی دونوں حصوں کی سیاحت کی۔

(۱۰) وہ ظاہر اور باطن دونوں علوم کا حامل تھا۔

ان تمام توجیہات کے مطالعہ سے بآسانی اندازہ ہو سکتا ہے کہ ذوالقرنین کی وجہ تسمیہ میں حقیقتِ حال کے انکشاف کی جانب متوجہ ہونے کے بجائے جس قدر بھی عقلی احتمالات ہو سکتے تھے وہ سب ہی بیان کر دیئے گئے ہیں اور ہر ظن اور ہر وہم کو روایت کہہ کر اہم بنانے کی سعی کی گئی ہے حتیٰ کہ مشہور تابعی اور اسرائیلی روایات کے مدار و مہب بن منبہ سے تو یہاں تک نقل کر دیا گیا کہ ذوالقرنین کا لقب اسلئے دیا گیا کہ بادشاہ کے سر میں واقعی تلخے کے رنگ کے دو ابھرے ہوئے سینک کے نشان موجود تھے۔ مولانا ابوالکلام آزاد نے ترجمان القرآن میں اس قول کو ترجیح دی ہے کہ قرنین سے مراد دو حکومتوں کا قرون السعیدین ہے جو ذوالقرنین کی سطوت کے ہاتھوں انجام پایا۔ اور ان دو حکومتوں کی تعیین کرتے ہوئے جس کی وجہ سے یہ بادشاہ ذوالقرنین کہلایا یہ ثابت کیا ہے کہ اس سے میڈیا (مادہ) اور فارس کی حکومتیں مراد ہیں جو صدیوں تک الگ الگ رہیں اور جب اس بادشاہ کے زمانہ میں دونوں ایک ہی حکمرانی میں آگئیں تو حکمران اور اس کی قوم کی عظیم الشان سطوت و حشمت کا باعث بنیں اور شرق و غرب تک حکمران کی وسعتِ مملکت کا ذریعہ ثابت ہوئیں۔

اور انھوں نے قیاس و تخمین سے الگ ہو کر تاریخی حقائق اور حضراتِ فارس سے یہ ثابت کیا ہے کہ ذوالقرنین کا یہ لقب قرآنِ عزیز کا ایجاد نہیں ہے بلکہ بنی اسرائیل اپنے انبیاء علیہم السلام کی پیشگوئوں کی بنا پر اور اہل فارس و عراق اس کی حیرت ناسطوت اور میڈیا و فارس کے قرون السعیدین

پیش نظر شروع ہی سے اس کو اس لقب سے یاد کرتے اور اس کے متعلق ایک خاص تخیل رکھتے تھے اور اس لقب سے ملقب شخصیت کی تعیین کرتے ہوئے اپنی تحقیق کی تائید میں اصطخر کے ایک مرمزن مجھے کو پیش کرتے ہیں جو جغریات فارس کی بدولت ہاتھ آیا ہے اور جس میں فارس و میڈیا کی مشترک حکومت کے ایک بادشاہ سائرس (کیخسرو) کو اس طرح دکھایا ہے کہ گویا وہ ایک فرشتہ عیبی ہے جس کے دونوں بازوؤں پر ہیں اور سر پر دو سینک ظاہر کئے گئے ہیں اور مقدسین کا لباس زیب تن ہے۔ جس کے صاف منی یہ ہیں کہ عظیم الشان سطوت و صولت اور زبردست فتوحات کے باوجود اس ہستی کی اخلاقی اور روحانی سر بلندی اور خدا ترسی و خدا رسی اس درجہ مسلم تھی کہ اس کی قوم نے اس کو انسانیت سے بالاتر ظاہر کرتے ہوئے اس کے متعلق ملکوئی تخیل قائم کر لیا تھا، اور فارس و میڈیا کو اس کی طاقت و قہر بانیت کے دو سینک قرار دیکر اس کے مجسمہ میں ان کو محسوس دکھایا اور یہودی بھی اس میں ہوتا تھا اور حافظ عماد الدین ابن کثیر نے ان اقوال میں سے اس قول کو قریب بہ صواب بتایا ہے کہ چونکہ وہ مشرق و مغرب دونوں کناروں تک پھرا تھا اور دونوں سمت میں فتوحات بھی کی تھیں اس لئے ذوالقرنین کے لقب سے مشہور ہوا گویا مطلع الشمس اور مغرب الشمس کو قرنین (دو سینک) کے ساتھ تشبیہ دی گئی ہے۔

بہر حال مسطورہ بالا تمام احتمالات و اقوال میں سے قابل ترجیح اور معقول وہی قول نظر آتا ہے۔
(الف) یہ کہ قرنین کی تشبیہ مشرق و مغرب کی سیاحت و فتوحات کی وجہ سے ہے۔

(ب) یہ کہ یہ تشبیہ دو حکومتوں کی متفقہ شاہنشاہیت کی جانب اشارہ ہے کہ جن کے قران السید سے ذوالقرنین کی شخصیت میں امتیازی شان پیدا ہوئی اور اس کو اس لقب سے ملقب کیا جانے لگا۔

مگر ان دو حکومتوں سے فارس اور روم مراد نہیں ہو سکتے جیسا کہ مسطورہ بالا اقوال میں سے کسی قول میں ظاہر کیا گیا ہے اس لئے کہ یہ قول ان حضرات کا مختار ہے جو ذوالقرنین کو سکندر مقدونی سمجھتے

ہیں اور آئندہ مسطور سے معلوم ہوگا کہ یہ خیال قطعاً باطل اور قرآن عزیز کی تصریحات کے خلاف ہے۔

پس اس دوسری تشبیہ کے پیش نظر قرین جواب وہ قول نظر آتا ہے جس کو نہایت بسط کے ساتھ

مولانا آزاد نے ترجمان القرآن میں بیان کیا ہے

ذوالقرنین کی شخصیت | اب اس مسئلہ کو اسی حد پر رہنے دیجئے اور آگے بڑھکر یہ زیر بحث لیتے کہ قرآن عزیز نے جس کو ذوالقرنین کہا ہے وہ کس شخصیت کا لقب ہے؟ تاکہ نفس مسئلہ پر روشنی پڑ سکے اور اس کے ضمن میں لقب کی تشریح و ترجیح کا مسئلہ بھی حل ہو جائے۔

قرآن عزیز میں ذوالقرنین کے واقعہ کا آغاز اس طرح ہوا ہے کہ ایک مرتبہ یہودی تلقین پر شکنجہ مکہ نے نبی اکرم صلی اللہ علیہ وسلم کی خدمت اقدس میں حاضر ہو کر یہ سوال کیا کہ اگر آپ خدا کے سے نبی اور رسول ہیں تو بتائیے کہ ذوالقرنین کا واقعہ کیا ہے؟ نبی اکرم صلی اللہ علیہ وسلم نے سکوت فرمایا اور وحی الہی کا انتظار کیا اس پر یہ آیات نازل ہوئیں۔

يَسْأَلُونَكَ عَنِ الْقَرْنَيْنِ ۖ قُلْ
سَأَتْلُو عَلَيْكُمْ مِنْهُ ذِكْرًا ۚ اَنَا
مَكْنَانٌ فِي الْاَرْضِ وَاَتَيْنَهُ مِنْ
كُلِّ شَيْءٍ سِبْأًا ۚ فَاتَّبِعْ سَبِيلَ
حَتَّىٰ اِذَا بَلَغَ مَغْرِبَ الشَّمْسِ
وَجَدَهَا تَغْرُبُ فِي عَيْنٍ حَمِئَةٍ
وَوَجَدَ عِنْدَهَا قَوْمًا ۚ قُلْنَا يَا
ذَا الْقَرْنَيْنِ اِمْلَأْ هَذِهِ
رَسْمًا يَوْمَ الْقَرْنَيْنِ ۚ قُلْ
سَأَتْلُو عَلَيْكُمْ مِنْهُ ذِكْرًا ۚ اَنَا
مَكْنَانٌ فِي الْاَرْضِ وَاَتَيْنَهُ مِنْ
كُلِّ شَيْءٍ سِبْأًا ۚ فَاتَّبِعْ سَبِيلَ
حَتَّىٰ اِذَا بَلَغَ مَغْرِبَ الشَّمْسِ
وَجَدَهَا تَغْرُبُ فِي عَيْنٍ حَمِئَةٍ
وَوَجَدَ عِنْدَهَا قَوْمًا ۚ قُلْنَا يَا
ذَا الْقَرْنَيْنِ اِمْلَأْ هَذِهِ

اسے ذوالقرنین کا حال دریافت کرتے ہیں۔ تم کہو۔ میں اس کا کچھ حال نہیں (قرآن میں) پڑھ سکتا ہوں۔

ہم نے اس کو زمین میں مکرانی دی تھی اس کیلئے ہر قسم کا ساز و سامان مہیا کر دیا تھا تو اس نے (ایک ہم کا سامان کیا

پہنچا کہ وہ ہم کی جانب چلتے چلتے صبح کے ڈوبنے کی جگہ پہنچ گیا تو سورج ایسا دکھائی دیا کہ وہ دلیل کی جھیل میں ڈوب رہا ہے اور وہاں لوگوں کو (بھی تباہ) پایا۔ ہم نے کہا

اے ذوالقرنین اب تجھ کو اختیار ہے کہ تم ان لوگوں کو

سبحان روح المعانی جلد ۱۱ حصہ ۱

اما ان تغذ فیہم حسناہ قال
 اما من ظلم فسوف نعذ بہ
 ثم یرد الی ربہ فیعذ بہ
 عذابا نکرہا و اما من امن
 وعمل صالحا فلہ جزاء وہ
 الحسنی و سنقول لہ من
 امرنا یراہ ثم اتبع سبباہ
 حتی اذا بلغ مطلع الشمس
 وجدنا تطلع علی قوم لم
 نجعل لہم من دوحا سترہ
 کذلک و قد احطنا بما
 لدیہ خبراہ ثم اتبع سبباہ
 حتی اذا بلغ بین السدین
 وجدنا من دوحا قوما لا یکادون
 یفقیہون قولاہ قالوا ین القرآن
 ان یا جوج و ما جوج مفسدون
 فی الارض فهل نجعل لک خرجا
 علی ان تجعل بیننا و بینہم سلاہ
 قال ما مکتفی فیہ ربی خیر
 اور عذاب میں ڈالے یا ان کے ساتھ جس سلوک کا معاملہ
 کرے کہ ان کو اپنا بنالے خود القرآن نے کہا کہ جو شخص بھی سرکشی
 کرے گا اور بے انصافی تو ہم اس کو ضرور سزا دینگے پھر اس کو اپنے
 پروردگار کی طرف لوٹنا ہے اور وہ اس کو سخت عذاب میں
 مبتلا کرے گا اور جو ایمان لائے گا اور اچھے اعمال کرے گا تو اس کے بدلے
 اسے بھلائی ملیگی اور ہم اس کو اپنے لیے ہی حکم دینگے کہ جس
 میں اس کیلئے راحت و آسانی ہو پھر اس نے ایک (مہم) کہا
 سامان کیا یہاں تک کہ جب اہرب کی جانب چلتے چلتے سورج
 کے نکلنے کی جگہ پہنچا تو اس نے دیکھا کہ سورج ایسی قوم پر نکلتا
 ہے کہ ہم نے اس کے اور سورج کے درمیان کوئی آستر نہیں لپی
 ہے (واقعہ) یونہی ہے اور خود القرآن نے اس کو جو کچھ تھا ہے
 اس کی پوری پوری خبر ہے پھر اس نے ایک (مہم) کہا سامان
 کیا یہاں تک کہ جب وہ پہاڑوں کے درمیان پہنچا تو وہاں اس نے
 پہاڑوں کے درمیان کوئی آستر نہ پایا کہ جو بات ان سے کہی جائے
 وہ نہیں سمجھے وہ (اپنی زبان میں) کہنے لگے خود القرآن
 یا جوج اہل جوج اس ملک میں اگر لوٹنا کرے ہیں کیا ایسا
 ہو سکتا ہے کہ ہم ہرے لئے خون متروک کریں اس شرط پر کہ وہ ہمارے
 اور ان کے درمیان ایک روک بنادے خود القرآن نے کہا میرے
 پروردگار نے جو کچھ مجھ کو کہے ہیں وہ میرے لیے بہتر ہے اور میرے

فَاعْمِدُونِي بِقُوَّةٍ اجْعَلْ مَيْنَكُمْ
 وَبَيْنَهُمْ سِدْرًا آتُونِي زَبَرَ
 الْحَدِيدَ حَتَّىٰ إِذَا سَآوَيْتُ
 بَيْنَ الصَّدَفَيْنِ قَالَ انْفُخْ
 إِذَا جَعَلَهُ نَارًا قَالَ آتُونِي
 عَلَيْهِ فُطْرًا هَٰذَا سِطْرُ
 أَنْ يَبْظَهَرُ هَٰؤُلَاءِ مَا اسْتَطَاعُوا
 نَقْبًا قَالَ هَٰذَا رَحْمَةٌ مِنْ
 رَبِّي فَإِذَا جَاءَ وَعْدُ رَبِّي جَعَلَهُ
 دَكَّاءَ وَكَانَ وَعْدُ رَبِّي حَقًّا
 وَتَرَكَنَا بَعْضُهُمْ لِبَعْضٍ يَـمُوجُ
 فِي بَعْضٍ وَنُفِخَ فِي الصُّورِ فَجَمَعْنَاهُمْ
 جَمْعًا

خارج کی حاجت نہیں ہی مگر اپنی قوت سے اس کام میں میری
 مدد کرو میں تمہارے اور باجمہر حاجت کے مہمان ایک مضبوط
 دیوار بنا دوں گا۔ اس نے کہا تم میرے لئے لوہے کی سلیں جیا کرو
 (اور سامان جیا ہونے کے بعد جب دو فیل پہاڑوں کے درمیان
 دھپا رکھا کر ان کے برابر کر دی تو حکم دیا کہ اسکو دھوکہ پہناتک کہ
 جب اسکو (دھوکہ نہ ہو تک کہ) لال انگار کر دیا تو کہا کہ گھلا ہوا
 تانہ لاکو کہ اس پر تبدیل دیں کہ پھر باجمہر حاجت اس پر نہ چڑھ سکیں
 اور نہ سوراخ کر سکیں۔ سو القرنین نے (اس سے فارغ ہو کر) کہا کہ
 یہ سب میرے پروردگار کی ہر بلنی پر ہے جب میرے پروردگار کا وعدہ
 آئیگا تو وہ اس کو دھا کر دینہ کر دیکھا اور میرے پروردگار کا
 وعدہ سچا ہے اور اس وعدہ کے دن ہم ان باجمہر حاجت کو ایسا
 کر دیں گے کہ ہمیں میں ایک دوسرے کے اندر جوں مار رہے ہیں اور
 چونکہ مارینگے ہم میں بھر جمع کرالینگے ہم ان سب کو۔

سورہ کہف کی ان آیات کے شان نزول کو پیش نظر رکھنے اور ان کے معانی پر یہ نظر

امعان غور کرنے سے حسب ذیل چند امور صاف اور نمایاں طور پر واضح ہوتے ہیں۔

(۱) واقعہ کسی نہ کسی انداز میں بنی اسرائیل کے یہاں جانا بوجھا واقعہ تھا۔

(۲) یہی اسی لئے نبی اکرم صلی اللہ علیہ وسلم سے اس واقعہ کی حقیقت کے متعلق خود

استفسار کیا یا مشرکین تک سے استفسار کرایا تاکہ آپ کی صداقت و رسالت کا امتحان کریں۔

(۳) جس شخص کی نسبت یہ ہونے سوال کیا ہے وہ ان کے یہاں پہلے سے دو القرنین کے

نام سے مشہور تھا، قرآن عزیز نے اس کیلئے یہ لقب از خود تجویز نہیں کیا۔ آیت: "يَسْئَلُونَكَ عَنِ الْغَيْبِ" ان چارگانہ امور کی جانب اشارہ کرتی ہے۔

(۴) اللہ تعالیٰ نے اپنے فضل و کرم سے اس کیلئے حکمرانی کے تمام ساز و سامان عطا فرمائے تھے اور وہ زبردست حکمران تھا: "اَنَا مَلَكْنَا فِي الْأَرْضِ وَآتَيْنَاهُ مِنْ كُلِّ شَيْءٍ سَبِيلاً"

(۵) اس کی تین ہمیں قابل ذکر ہیں۔ مغربی کنارہ تک پہنچنا، مشرقی کنارہ تک جانا اور ایسے مقام تک پہنچنا جہاں پہاڑی درہ تھا اور دو پہاڑوں کے اتصال سے پہلے ایک قوم یا جہج یا جوج آباد تھی جو درے سے باہر آ کر لوٹ مار چاہا کرتی تھی۔ "حَتَّىٰ إِذَا بَلَغَ مَغْرِبَ الشَّمْسِ" حَتَّىٰ إِذَا بَلَغَ مَطْلِعَ الشَّمْسِ "حَتَّىٰ إِذَا بَلَغَ بَيْنَ السَّدَيْنِ وَجَدَ مِنْ دُونِهِمَا قَوْمًا" "قَالُوا يَا أَيُّهَا الْقَرْنَيْنِ إِنَّ يَأْجُوجَ وَمَأْجُوجَ مُفْسِدُونَ فِي الْأَرْضِ" (الْأَلَمَّتْ)

(۶) اس نے درہ میں ایک مضبوط دیوار (سد) قائم کر دی اور اس جانب سے یا جوج و یا جہج کی راہ بند ہو گئی۔ "قَالَ مَا مَلَكَتْ فِيهِ رَبِّي" (الْإِلَى) فَمَا اسْتَطَاعُوا لَهُ نَقْبًا" (الْآيَةُ)

(۷) یہ سد ایسی جگہ قائم ہے جہاں قدرتی طور پر دو پہاڑوں کے درمیان درہ ہے اور وہ ہے اورتانجے کی آمیزش سے بنائی گئی ہے۔

(۸) وہ ایک عادل اور نصف حکمران تھا اس لئے اس نے مغربی سفر میں قوموں کے سامنے یہ اعلان کر دیا کہ ظالم اور سرکش کو تو ضرور سزا دی جائے گی لیکن نیکو کاروں کیلئے کوئی خطرہ نہیں۔ "قَالَ أَمَّا مَنْ ظَلَمَ فَسَوْفَ نَعَذِّبُهُ" (الْإِلَى) وَأَمَّا مَنْ آمَنَ وَعَمِلَ صَالِحًا فَلَهُ جَزَاءُنَا الْحَسَنَىٰ"

(۹) وہ مسلمان اور خدا رسیدہ بادشاہ تھا اور آخرت پر یقین رکھتا تھا۔ "ثُمَّ دُرِّيٰ إِلَىٰ رَوْحٍ فَيُعَذِّبُهُ عَذَابًا نَّكَرًا" "قَالَ هَذَا رَحْمَةٌ مِنْ رَبِّي" (الْإِلَى) وَكَانَ وَعْدُ رَبِّي حَقًّا"

(۱۰) وہ طامع و حریص نہ تھا اور خدا کی مخلوق پر شفیق اور مہربان تھا کیونکہ جب تیسری ہم میں

ایک قوم نے یا جمع و ماحوج سے بچنے کیلئے سدِ قائم کر دینے کی درخواست کرتے ہوئے خرچ (مصلوب) اور کئے کا وعدہ کیا تو اس نے یہ کہہ کر انکار کر دیا "ما مکتفی فی مدنی خیر" میرے لئے وہ بہت کافی ہے جو کچھ خطا نے مجھے دے رکھا ہے۔

ذوالقرنین کے بارہ میں قرآنِ عزیز کے بتائے ہوئے یہ امتیازات کس بادشاہ میں جمع ہیں اور کون شخص ان خصوصیات کا واقعی حامل ہے۔ موزین و مفسرین کو اس کے متعلق سخت حیرانی ہے اور وہ آپس میں بہت زیادہ مختلف نظر آتے ہیں؟

امام رازی رحمہ اللہ اور ان کے اتباع میں سید اکوسی رحمہ اللہ کی رائے یہ ہے کہ یہ سکندرِ یونانی (رومی) ہے اور اس کو سکندرِ مقدونی بھی کہتے ہیں۔ لیکن اس دعویٰ کے باوجود جو اعتراضات اس قول پر وارد ہوتے ہیں ان کی قوت کا بھی اعتراف کرتے ہیں۔ مثلاً یہ کہ قرآنِ عزیز کا ذوالقرنین بلاشبہ مسلمان، مخلصیت اور آخرت پر یقین رکھنے والا تھا اور سکندرِ مسلمان نہ تھا جبکہ مشہور یونانی فیلسوف ارسطو اس کا اتاؤ اور تالیق تھا۔

امام رازی رحمہ اللہ نے اس کا جواب یہ دیا ہے کہ اگرچہ ارسطو اس کا وزیر اور اتاؤ ضرور تھا لیکن یہ ضروری نہیں کہ شاگرد اور بادشاہ بھی اپنے استاد و وزیر کا ہم مشرب ہو، حتیٰ کہ ملا نظام الدین شیرازی کے حوالے سے یہان تک ثابت کر دیا کہ خود ارسطو بھی کافر تھا۔

لیکن امام صاحب کا یہ جواب منطقی اعتبار سے صحیح ہو تو تاریخی لحاظ سے درست نہیں ہے اسلئے کہ سکندرِ مقدونی کی تاریخ کا یہ مسئلہ باب ہے کہ وہ یونانیوں کے قدیم مذہب "دیوتاؤں کی پرستش" کا مقلد تھا اور یہ کہ وہ ہرگز مسلمان نہ تھا۔ رہا ارسطو تو اس کا فلسفۃ الہیات آج بھی مدون موجود ہے اور ادنیٰ بصیرت سے یہ اندازہ ہو سکتا ہے کہ اسلامی الہیات اور یونانی فلسفۃ الہیات میں کس قدر ہلن جعید ہے۔ اس کے علاوہ سکندر باعلاق اصحابِ تاریخ جابرقاہر تھانہ کہ نیک سیرت و نیک نفس۔ نیز یہ بات بھی مسلمات میں سے ہے

حضرت ابراہیمؑ سے پہلے ذوالقرنین کا باب اسی لئے قائم کیا ہے کہ اس شخص کے قول کو غلط ثابت کریں جو یہ کہتا ہے کہ ذوالقرنین سکندریونانی تھا۔

ذوالقرنین کی شخصیت کی تعیین میں دوسرا قول اس سے بھی زیادہ عجیب یہ ہے کہ تاریخ میں دو جہاد اسکندر ہیں ایک یونانی اور دوسرا رومی اور ذوالقرنین رومی ہے نہ کہ صاحبِ ارسطو یونانی۔ مگر یہ قول تو کسی طرح بھی درخورِ اعتنا نہیں ہے اسلئے کہ تاریخ کی ابجد سے واقف شخص بھی یہ جانتا ہے کہ سکندر صاحبِ ارسطو ہی یونانی ہے اور رومی بھی بلکہ مقدونی بھی۔ یونان کا باشندہ ہے۔ اور روم و مقدونیہ دونوں اس کی حکمرانی اور شاہنشاہی میں داخل تھے اسلئے رومی اور مقدونی بھی کہلاتا ہے۔ بعض کا خیال ہے کہ فارس کا مشہور بادشاہ فریدون ذوالقرنین ہے لیکن یہ بھی صحیح نہیں ہے

اس لئے کہ اس پر بھی ان خصوصیات و امتیازات کا بحیثیت مجموعی اطلاق نہیں ہو تا جن کا ذکر قرآن عزیز نے کیا ہے۔ مثلاً اس کی فتوحات و سیاحت کی ہمہ شرق و غرب اور بین الدین تک ثابت نہیں ہے۔

ان آثار و خیالات کے مقابلہ میں حافظ عمار الدین بن کثیر، حافظ ابن حجر عسقلانی اور دوسرے ارباب تحقیق نے اپنا رجحان اس طرف ظاہر کیا ہے کہ زیر بحث ذوالقرنین حضرت ابراہیم علیہ السلام کا معاصر ہے اور وہ یونانی نہیں بلکہ حمیری عرب ہے اور یہ کہ اگر اسکندر یونانی کو ذوالقرنین کہا گیا ہو تو حمیری کی بعض نمایاں صفات و امتیازات کی مشابہت کے پیش نظر کہہ دیا گیا اور نہ ذوالقرنین کی نسبت عجم سے کوئی تعلق نہیں رکھتی اور حمیری بادشاہوں کے ناموں میں اس نسبت کا اطلاق بہ کثرت پایا جاتا ہے مثلاً ذونواس، ذوعین، بنی یزید، ذوجہنم۔ اور یہ کہ اس کا نام مصعب بن عبد اللہ تھا یا عبد اللہ بن حناک وغیرہ وغیرہ اور یہ کہ حمیری شعرا کے بعض اشعار میں اس پر فخر کیا گیا ہے کہ ذوالقرنین ان ہی کے خاندان سے تھا۔

یہ قول اگرچہ اکثر عرب مورخ اور جلیل القدر محدثین و مفسرین کا مختار ہے اور حافظ ابن حجر نے

اس سلسلہ میں بعض آثار بھی نقل کئے ہیں تاہم عرب مورخین اور مفسرین کی بیان کردہ اُس تاریخ کے پیش نظر جو حمیری اور یمنی بادشاہوں کے نام، لقب اور نسب سے متعلق ہے یہ قول بھی درست نہیں بیشتاً اسلئے کہ یمن کے حمیری بادشاہوں میں ان اوصاف و امتیازات کا کوئی بادشاہ نظر نہیں آتا جو حضرت ابراہیم علیہ السلام کا معاصر بھی ہو اور ان خصوصیات کا حامل بھی۔ نیز اگر یہ صحیح ہی مان لیا جائے کہ وہ حمیری تھا اور حضرت ابراہیم کا معاصر تو پھر اس قول کے تسلیم کرنے والے یہ بھی کہتے ہیں کہ حضرت نضرؓ اس کے وزیر رہتے حالانکہ وہ صاحب موسیٰ علیہ السلام ہیں اور حضرت موسیٰ علیہ السلام اور حضرت ابراہیم علیہ السلام کے زمانہ کا فاصلہ تقریباً پندرہ سولہ سو سال ہوتا ہے اس کے علاوہ اس قول کے قائل یہ بھی کہتے ہیں کہ اس نے شرق و غرب کو فتح کیا اور اپنے تین بیٹوں پر مملکت کو تقسیم کر دیا تو یہ واقعہ کسی ایسے حمیری بادشاہ پر صادق نہیں آتا جو حضرت ابراہیم علیہ السلام کا معاصر ہو۔ البتہ تاریخی حقائق کے اعتباراً سے فارس کے بادشاہ فریدوں پر یہ ضرور صادق آتا ہے جو حضرت ابراہیم کا معاصر کہا جاتا ہے اور جس نے زبردست فتوحات کے بعد اپنی مملکت کو اپنے تین بیٹوں پر تقسیم کر دیا تھا۔ ان اشکالات کے ماسوا اور بھی چند اہم اشکال سید اوسی نے اپنی تفسیر میں بیان فرمائے ہیں جو قابلِ مراجعت ہیں۔ ان تمام شواہد و نظائر سے یہ ثابت ہوتا ہے کہ یہ قول بھی محقق نہیں ہے۔ نیز قرآن عظیم کا اس قصہ کو حضرت موسیٰؑ کے واقعہ سے متصل بیان کرنا بھی کچھ اس جانب اشارہ کرتا ہے کہ نوح و القریٰ بن حضرت ابراہیمؑ کا معاصر نہیں بلکہ حضرت موسیٰؑ کے بعد اور حضرت عیسیٰؑ علیہ السلام سے قبل کی شخصیت ہے مگر اس کے یہ معنی بھی نہیں ہیں کہ ایسی شخصیت کا صدق سکندر یونانی کے علاوہ دوسرے کوئی نہیں ہے جیسا کہ سید اوسی کا خیال ہے۔

ان تمام اقوال سے جدا ایک وہ رائے ہے جو اس قدر محترم آئے من آیات اللہ علامہ ابو شاہ (کشمیری)

اور مشرق و قدح کا مختار ہے۔ وہ فرط ہے کہ دو اقرنین کے معاملہ میں ظاہر یہ معلوم ہوتا ہے کہ وہ تو وہ اہل
مشرق ہیں سے تعجب کہ بعض کا خیال فخرور چین کی جانب ہے اسلئے کہ اگر وہ مشرقی ہوتا تو قرآن عزیز
اس کے سفر مغرب کے بعد یہ کہتا کہ پھر وہ مشرق کو لوٹ گیا یعنی اپنے وطن کی جانب مراجعت کر گیا، یہ
نہ کہتا "واذابلغهم مطلع الشمس" (الآیہ) اور نہ وہ اہل مغرب میں سے تھا بلکہ مشرق و مغرب کے
درمیانی علاقہ کا باشندہ تھا، اور مانع یہی ہے کہ وہ یمن کے حمیری بادشاہوں (اذواہ الیمین) میں سے بھی
نہیں تھا اور نہ عمی بادشاہوں میں سے وہ کی قباد تھا اور نہ سکند بن فیلفوس (یونانی) بلکہ عربی نژاد تھا
اور قدیم سامی قبائل میں سے کسی قبیلہ کا فرد تھا۔

دراصل حضرت شاہ صاحب رحمۃ اللہ نے مختلف آثار کی تحقیق و تفتیش کے بعد صاحب
ناخ التواریخ کے قول کو ترجیح دی ہے جیسا کہ خود انہوں نے اس کا حوالہ دیا ہے۔ نیز یہ کہ صاحب ناخ
نے اس کا نام مصعب بن روم بن یونان بن تارخ بن سام بن نوح بتلایا ہے۔ انہوں نے صاحب ناخ
کا یہ حوالہ بھی نقل کیا ہے کہ اگر دو اقرنین کو عمی بادشاہ گورش (کے ایش یا کیمرو) ہی مان لیا جائے تو یہی
وکی قباد نہیں ہے اور یہ دونوں شخصیتیں جدا جدا ہیں اور گورش سلاطین بابل (عراق) کے دوسرے طبقہ
کا بادشاہ ہے۔

ان اقوال و آثار کے علاوہ بعض اور بھی بہت ضعیف اور کمزور اقوال ہیں جن کو قصداً نظر انداز
کر دیا گیا ہے۔ بہر حال ان تمام نقول کا مقصد یہ ہے کہ تعین شخصیت میں تاریخی اختلافات کے باوجود
انبار بنی اسرائیل کے صحیحوں، یہودی روایات اور تاریخ قدیم کے ابواب سب اس حقیقت پر متفق ہیں
کہ دو اقرنین کوئی فرضی اور افسانوی شخصیت نہیں ہے بلکہ تاریخی حیثیت رکھتی ہے اور اسکا سامی باقوام
اور سامی قبائل سے تعلق تھا۔ البتہ یہود کے یہاں اس کی تاریخ کی تفصیل کو یوں گم ہو گئی تھیں۔

ان کو قرآن مجید نے اس حد تک روشن اور نمایاں کر دیا جس حد تک سائنس کے امتحانی سوال سے تعلق تھا یا جس حد تک اس کے مقصد و عظمت کیلئے مناسب تھا۔ باقی تفصیلی تاریخ اس کے موضوع سے خارج ہے۔ لیکن اس حد پر پہنچ کر بھی ذوالقرنین کی شخصیت سے متعلق ہم اپنی ذمہ داریوں سے سبکدوش نہیں ہو سکتے تا آنکہ یہ واضح نہ کر دیں کہ ان اقوال بالائیس سے کونسا قول راجح اور قرن بد صواب ہے اور قرآن کے بیان کردہ مجموعی اوصاف کس پر ٹھیک ٹھیک صادق آتے ہیں۔

کتب تاریخ و تفسیر کے مطالعہ اور مراجعت کے بعد ہمارے نزدیک اس مسئلہ میں دورائے زیادہ قابل توجہ اور قرن صواب نظر آتی ہیں۔ اگر ان قرآن و شواہد کو ترجیح دیجائے جن سے ذوالقرنین کا وجود انبیاء بنی اسرائیل کے زمانے سے پہلے ثابت ہوتا ہے تو استاد محترم حضرت علامہ انور شاہ رحمۃ اللہ نے جس قول کو اختیار فرمایا ہے صرف وہی قرن صواب ہے وہ یہ کہ ذوالقرنین قدیم سامی قبائل میں سے کسی قبیلہ کا فرد ہے۔ صاحب نامخ التواریخ یہ زمانہ ہبوط آدم سے (۳۴۹۰) سال بعد بیان کرتا ہے۔ اور یہ مدت زمانہ تاریخ سے قبل کی ہو جاتی ہے۔

اور اگر ان قرآن و شواہد کو قابل ترجیح سمجھا جائے جو ذوالقرنین کو انبیاء بنی اسرائیل کے زمانہ میں تسلیم کرتے ہیں تو مولانا ابوالکلام آزاد کا مختار قول اقرب الی الصواب ہو اور اس صورت میں ذوالقرنین کا زمانہ حضرت موسیٰ علیہ السلام کے بعد اور حضرت عیسیٰ علیہ السلام سے قبل کا زمانہ ہے اور بلاشبہ وہ سکندر یونانی نہیں ہے۔ پھر ان ہر دو اقوال میں یہ فرق ہے کہ حضرت استاد رحمہ اللہ نے اپنی کتاب (عقیدۃ الاسلام فی حیۃ عیسیٰ علیہ السلام) میں اس مسئلہ کو ضمنی طور پر بیان فرمایا ہے اور اس جگہ ان کا مطمح نظر ذوالقرنین کی شخصیت کی تعیین نہیں ہے بلکہ مرزا غلام احمد قادیانی (علیہ ما علیہ) کی ان مہفوات کی تردید مقصود ہے جو اجماع ماجوج سد اور دجال کے متعلق ہیں اور جن پر قادیانی نے اپنی نبوت اور مسیح کے دعوے کی بنیاد قائم کی ہے اور یہ ثابت کرنا چاہا ہے کہ یورپ کی موجودہ متدن اقسام ہی وہ ماجوج ماجوج ہیں

جن کا ذکر قرآن عزیز نے کیا ہے اور یہ کہ حوال ان کے باوری ہیں اور میں ہی وہ یسوع مسیح ہیں جو قریب قیامت میں اگر ان سب کا استحصال کرے گا۔

حالانکہ قادیانی مشن کی تاریخ اس بات کی شاہد ہے کہ اسے اقوام یورپ کے اہلاد و زندقہ مخالفی اللہ اور دجل کو روکنے یا ختم کر دینے کی بجائے ممالک اسلامیہ کو یورپ کی بعض حکومتوں کے استعماری عزائم کے حوالہ کرنے اور غلام بنانے، جہاد جیسے فریضہ کی منسوخی کا اعلان کر کے بڑے خود باج و جبر و جھوٹے کرنے اور اپنے منکرین پر کفر کا عام فتویٰ دیکر کروڑوں پرستار ان توحید کو کافر اور خارج از اسلام قرار دینے کی اطلاع اور کچھ نہیں کیا۔ اور نام نہاد تبلیغ اسلام کے پردہ میں بھی اپنے مشن کی کامیابی کے علاوہ اسلام کی کوئی خدمت انجام نہیں دی۔

بہر حال حضرت شاہ صاحب نے اس مقام پر اس مقصد کو پیش نظر رکھ کر بحث فرمائی ہے اور ذوالقرنین کے مسئلہ کو اس طرح نہیں لیا کہ گویا وہ تاریخی حیثیت سے اس کا دو ٹوک فیصلہ کر رہے ہیں کہ ذوالقرنین کی شخصیت فلاں شخص میں منحصر ہے اسلئے جو کچھ فرمایا ہے کتب تاریخ و تفسیر میں بیان کردہ اقوال میں سے ایک قول کو صرف ترجیح دینے پر اکتفا کیا ہے۔

اس کے برعکس مولانا آزاد نے اپنی تفسیر میں اس مسئلہ کی جانب خصوصیت کے ساتھ یہ مقصد پیش نظر رکھ کر توجہ کی ہے کہ مستشرقین یورپ قرآن عزیز کے اس واقعہ کو اساطیر اولین کہکشاؤں کے اڑاتے اور کہتے ہیں کہ یہ عرب کا اختراعی افسانہ ہے کوئی تاریخی واقعہ نہیں ہے اور نہ دینے تاریخ میں اس شخصیت کا کوئی آثار ہے۔ پس انھوں نے تاریخی حقائق کی روشنی میں یہ واضح کیا ہے کہ ذوالقرنین کی شخصیت تاریخی شخصیت ہے اور قرآن عزیز کا ذوالقرنین اپنے مجموعہ اوصاف و تہا و تہا کے ساتھ بلاشبہ تاریخ کا ذوالقرنین ہے۔ مولانا آزاد نے ترجمان القرآن میں اس مسئلہ پر بہت تفصیلی بحث کی ہے جو اپنی جگہ قابل ملاحظہ ہے۔ انھوں نے اس بحث میں یہ دعویٰ کیا ہے کہ ذوالقرنین

فلسفہ دینیہ یا شاہنشاہ گورکش ہے جسکو خورس، سائرس اور بنی میں مخیر پڑھتے ہیں اور جو دارا کا جہاں علی ہے اور اپنے اس دعویٰ کے ثبوت کے لئے تاریخی حقائق سے یہ ثابت کیا ہے کہ ذوالقرنین سے حلقہ قرآن ہر دور کے بیان کردہ امتیازات سب کے سب اس کے اندر موجود ہیں۔ مثلاً

(۱) بابل کی شاہنشاہیت کے ہاتھوں بیت المقدس کی تباہی اور پھر خورس (سائرس) کے ہاتھوں دوبارہ اس کی تعمیر نیز سائرس کے ذریعہ بنی اسرائیل کی خوشحالی و آزادی کے متعلق ایک سو ساٹھ سال قبل مسیحہ نبی کی (۲۱-۲۲) اور ساٹھ سال قبل یرمیاہ نبی کی (۵۰-۱) پیشگوئی اور نبوت بلکہ یرمیاہ نبی کی پیشگوئی میں تو خدا کی طرف سے خورس کو اپنا چروا بٹایا گیا ہے۔

اس کے بعد دانیال علیہ السلام نے بیت المقدس کی تباہی اور بنی اسرائیل کی غلامی کے دور میں جو خواب دیکھا تھا۔ اس میں دو سینگوں والے میٹھے کا تفصیلی تذکرہ اور حضرت دانیال علیہ السلام کو حضرت جبریل علیہ السلام کا اس کی تعبیر یہ بتانا کہ دو سینگوں والے میٹھے سے مادہ اور فارس کی شاہنشاہیت مراد ہیں سو یہ وہ تخیل تھا جس نے بنی اسرائیل میں سائرس (خورس) کو ذوالقرنین کے لقب سے ملقب کرایا۔ اور آخر کار ان انبیاء علیہم السلام کی یہ پیشگوئیاں حرف بحرف صحیح ثابت ہوئیں اور میڈیا و فارس کی شاہنشاہیت کو قرآن السعیدین بنانے والے خورس نے تقریباً ساڑھے پانچ سو سال قبل مسیحہ بابل جیسے ناقابل تخریر شہر کو برباد کر کے اور حکومت بابل کو شکست فاش دے کر بنی اسرائیل کو آزاد کیا اور بیت المقدس (بیکل) کی دوبارہ تعمیر کرائی اور اس کا بید احترام کیا (عزرا باب ۱)

پس اس سے صاف ظاہر ہے کہ ذوالقرنین کی شخصیت یہود کے یہاں ایک جانی پہچانی شخصیت تھی اگرچہ ایک عرصہ کے بعد اس کی حقیقی تصویر اور متعین و شخص زندگی کی تفصیلات نظر سے اوجھل ہو گئیں اور بنی اسرائیل ان تفصیلات کو محفوظ نہ رکھ سکے۔ مگر آہستہ آہستہ اس تاریخی سہارہ اللہ گیا خصوصاً مصر کی گمراہی کے سلسلہ میں خورس (سائرس) کے عہد کا اسی اسرائیلی تخیل کے مطابق

دیکھیں گے اور ملکوئی اوصاف سے متصف ظاہر ہونے نے نیز وارث کے کتبے ستون کی تاریخی تفصیلات نے اس معاملہ کو حقیقی صورت و شکل میں ظاہر کر کے تمام گنگلوں کو دور کر دیا۔
(۲) اس سے یہ حقیقت بھی واضح ہو گئی کہ ذوالقرنین کا یہ لقب قرآن عزیز کا تجویز کردہ نہیں ہے بلکہ بنی اسرائیل اور خود اس کی اپنی قوم کا تجویز کردہ ہے۔

(۳) بنی اسرائیل نے نبی اکرم صلی اللہ علیہ وسلم سے اس بنا پر امتحان و آزمائش کے طور پر یہ سوال کیا یا کر آیا کہ عرب عام طور سے اس کی شخصیت سے نا آشنا تھے اور بنی اسرائیل کیلئے یہ شخصیت خاص طور پر متبرک و مقدس تھی اور انبیاء بنی اسرائیل کی بشارت و پیغمبریوں کا نتیجہ۔
(۴) انصوں نے تفصیل کے ساتھ یہ بھی ثابت کیا ہے کہ سائرس کی تاسیخ ان تین مہموں سے اسی طرح وابستہ ہے جس طرح قرآن عزیز نے ان کا ذکر کیا ہے۔

(۵) پہاڑی علاقہ کی جانب سفر میں جس سدا کا قرآن عزیز نے ذکر کیا ہے اس نے خاص اہل زمین کے لئے وقوع اور مختصر تفصیل کو جس طرح بیان کیا ہے وہ صرف اسی سدا پر صحت اتنی ہے جو سائرس (خود) نے تعمیر کرائی (اس کے متعلق تفصیل عنقریب یا جو ج کی بحث میں بیان کی جائیگی)۔

(۶) وہ بلاشبہ عادل اور شفیق و مہربان بادشاہ تھا اور مظلوم قوموں کیلئے اس کی شخصیت خدا کے فرستادہ کی طرح ثابت ہوئی، یہ جو کی آزادی، انکال و بیت المقدس کا احترام اور تخت قوموں کے ساتھ لڑاکو تھا اس کی شخصیت میں
(۷) دار کے کتبے ستون سے یہ ثابت ہوتا ہے کہ سائرس (کنخسرو) سلطان خدا پرست اور راست باز انسان تھا اور اپنے زمانہ کے پیغمبر کی بھی تعلیم کا مبلغ و داعی تھا۔

(۸) اس کی سدا نے یا جو ج و یا جو ج کے لئے واقعی پہاڑ کے اُس طرف کی راہ کو بند کر دیا اور وہاں کی قومیں ان کی لوٹ سادہ سے بچ گئیں۔

(۹) وہ طامع و تھا اس لئے اس نے اس سدا کے بنانے میں شکایت کرنے والی قوم کو بھی تکیس

نہیں لگایا اور ان کو اپنے حرص و آرزو کا شکار نہیں بنایا اور یہ سب واقعات ساتویں کی تاریخ میں مفسرین
غرض تاریخ کی روشنی میں اس کی شخصیت قرآن عزیز کے بیان کردہ دو القرنین پر بغیر کسی تاویل
اور ٹوڑ مڑ کے ٹھیک ٹھیک منطبق ہوتی ہے اس لئے اس کی شخصیت کو افسانوی قصہ بتانا تاریخی
حقائق کو جھٹلاتا ہے۔

پس سطور بالا تفصیلات کے بعد ہمارا خیال یہ ہے کہ دو القرنین کا زمانہ حضرت عیسیٰ علیہ السلام
سے قبل اور حضرت موسیٰ علیہ السلام کے بعد تعین کیا اور اگر وہ واقعی خورس (کشمیر) ہے تو یہ مستبعد نہیں ہے
اس لئے کہ اس کی شاہنشاہیت کا مشہور کارنامہ یعنی بنی اسرائیل کو بابل کی حکومت سے آزاد کرانا بیت المقدس
کو دوبارہ تعمیر کرانا، اور مذہب یہودی کی عزت و حرمت کو اپنا شعار بنانا اس بات کو بہت زیادہ وزنی
بنادیتا ہے کہ یہود کو اس سے خاص شغف رہا ہے اور اس لئے اس کا سکھان کے قلوب پر بیٹھا ہوا تھا اور
وہ کسی نبی کی صداقت کے لئے یہ ضروری سمجھتے تھے کہ اس کو خدا کے مقبول مذہب موسوی کے
نجات دہندہ کا حال معلوم ہونا چاہئے کہ جس کی آمد کا حال انبیاء بنی اسرائیل نے آمد سے پہلے بنا ہوا تھا
غیرہ کہ یہ نہ رومی ہے اور نہ یونانی بلکہ اگر عرب مورخین کی روایات کو پیش نظر رکھا جائے
تو یہ تسلیم کرنے میں بھی کوئی استعجاب نہیں ہے کہ فارس کے بادشاہوں کا یہ سلسلہ کہ جس میں ضحاک کیتھا
اور کیمر و داخل ہیں اصل نسب کے اعتبار سے سامی النسل ہیں۔ نہ کہ آریں قبائل کی نسل سے۔
پس تعین و تشخیص کے متعلق مولانا آزاد کی رائے اگرچہ بحث و نظر کا دروازہ حتمی اور قطعی
طور پر بند نہ کرتی ہو لیکن اس کے راجح اور محقق ہونے میں کوئی شک و شبہ نہیں۔

اور سکندر یونانی اور اس کے استاد و وزیر اسطو کو مسلمان ماننے اور قرآن عزیز کی آیات کا
اس کو مصداق بنانے کے مقابلہ میں تو ان کی یہ تحقیق بدرجہا زیادہ قابل قبول اور مجاذب ترجیح ہے۔

(باقی)